



ஸரிவ கவசம்

அத² த்⁴யானம்

வஜ்ர த்³ம்ஷ்ட்ரம் த்ரிநயனம் காலகண்ட² மரிந்த³மம் .

ஸஹஸ்ரகர மப்யுக்³ரம் வந்தே³ ஸம்பு⁴ முமாபதிம் .

ருத்³ராக்ஷ கங்கண லஸத் கர த்³ண்ட³யுக்³ம:

பாலாந்தரா லஸித ப⁴ஸ்ம த்⁴ருத த்ரிபுண்ட்³ர: .

பஞ்சாக்ஷரம் பரிபட்²ன் வரமந்த்ர ராஜம்

த்⁴யாயன் ஸதா³ பஸுபதிம் ஸரணம் வ்ரஜேதா²: .

அத: பரம் ஸர்வபுராண கு³ஹ்யம்

நி:ஸேஷ பாபௌக⁴ ஹரம் பவித்ரம் .

ஜயப்ரத³ம் ஸர்வவிபத் ப்ரமோசனம்

வக்ஷ்யாமி ஸைவம் கவசம் ஹிதாய தே .

அத² கவசம் .

ருஷப⁴ உவாச .

நமஸ்க்ருத்ய மஹாதே³வம் விஸ்வ வ்யாபின மீஸ்வரம் .

வக்ஷ்யே ஸரிவமயம் வர்ம ஸர்வரக்ஷாகரம் ந்ருணாம் . 1.

ஸுசௌ தே³ஸே ஸமாஸீனோ யதா²வத் கல்பிதாஸன: .

ஜிதேந்த்³ரியோ ஜிதப்ராணஸ் சிந்தயேச் சி²வமவ்யயம் . 2.

ஹ்ருத்புண்ட்³ரீகாந்தர ஸந்நிவிஷ்டம்

ஸ்வதேஜஸா வ்யாப்தன போ⁴வகாஸம் .

அதீந்த்³ரியம் ஸூக்ஷ்ம மனந்த மாத்³யம்

த்⁴யாயேத் பரானந்த³மயம் மஹேஸம் . 3.

த்⁴யானாவ தூ⁴தாகி²ல கர்மப³ந்த⁴:
சிரம் சிதா³னந்த³ நிமக்³ன சேதா: .
ஷட³க்ஷரந்யாஸ ஸமாஹிதாத்மா
ஸைவேன குர்யாத் கவசேன ரக்ஷாம் . 4.

மாம் பாது தே³வோ கி²ல தே³வதாத்மா
ஸம்ஸார கூபே பதிதம் க³பீ⁴ரே .
தந்நாம தி³வ்யம் பர மந்த்ரமூலம்
து⁴னோது மே ஸர்வ மக⁴ம் ஹ்ருதி³ஸ்த²ம் . 5.

ஸர்வத்ர மாம் ரக்ஷது விஸ்வமூர்திர்
ஜ்யோதிர்மயானந்த³ க⁴னஸ் சிதா³த்மா .
அணோரணியா னுருஸக்தி ரேக:
ஸ ஈஸ்வர: பாது ப⁴யா த³ஸேஷாத் . 6.

யோ பூ⁴ஸ்வருபேண பி³ப⁴ர்தி விஸ்வம்
பாயாத் ஸ பூ⁴மேர் கி³ரிஸோ ஷ்டமூர்தி: .
யோ பாம் ஸ்வருபேண ந்ருணாம் கரோதி
ஸஞ்ஜீவனம் ஸோ வது மாம் ஜலேப்⁴ய: . 7.

கல்பாவஸானே பு⁴வனானி த³க்³த்⁴வா
ஸர்வாணி யோ ந்ருத்யதி பூ⁴ரிலீல: .
ஸ காலருத்³ரோ வது மாம் த³வாக்³னேர்
வாத்யாதி³ பீ⁴தே ரகி²லாச் ச தாபாத் . 8.

ப்ரதீ³ப்த வித்³யுத் கனகா வபா⁴ஸோ
வித்³யா வராபீ⁴தி குடா²ர பாணி: .
சதுர்முக²ஸ் தத்ப்ருஷஸ் த்ரிநேத்ர:
ப்ராச்யாம் ஸ்தி²தம் ரக்ஷது மாமஜஸ்ரம் . 9.

குடா²ர கே²டாங்குஸ பாஸ ஸூல
கபால ட⁴க்காக்கூ கு³ணாந் த³தா⁴ன: .
சதுர்முகோ² நீலருசிஸ் த்ரிநேத்ர:
பாயா த³கோ⁴ரோ தி³ஸி த³க்ஷிணஸ்யாம் . 10.

குந்தே³ந்து³ ஸங்க² ஸ்ப²டி காவபா⁴ஸோ
வேதா³க்ஷமாலா வரதா³ப⁴யாங்க: .
த்ர்யக்ஷஸ் சதுர்வக்த்ர உரு ப்ரபா⁴வ:
ஸத்யோ தி⁴ஜாதோ வது மாம் ப்ரதீச்யாம் . 11.

வராக்ஷமாலா ப⁴ய டங்க ஹஸ்த:
ஸரோஜ கிஞ்ஜல்க ஸமான வர்ண: .
த்ரிலோசனஸ் சாரு சதுர்முகோ² மாம்
பாயா து³தீச்யாம் தி³ஸி வாமதே³வ: . 12.

வேதா³ப⁴யேஷ் டாங்குஸ டங்க பாஸ
கபால ட⁴க்காக்கூர ஸூலபாணி: .
ஸிதத்த்யுதி: பஞ்சமுகோ² வதான்மாம்
ஈஸான ஊர்த்⁴வம் பரம ப்ரகாஸ: . 13.

மூர்தா⁴ன மவ்யான் மம சந்த்³ரமௌலிர்
பா²லம் மமாவ்யா த³த² பா²லநேத்ர: .
நேத்ரே மமாவ்யாத்³ ப⁴க³நேத்ரஹாரீ
நாஸாம் ஸதா³ ரக்ஷது விஸ்வநாத²: . 14.

பாயாச் ச்²ருதீ மே ஸ்ருதி கீ³த கீர்தி:
கபோல மவ்யாத் ஸததம் கபாலீ .
வக்த்ரம் ஸதா³ ரக்ஷது பஞ்சவக்த்ரோ
ஜிஹ்வாம் ஸதா³ ரக்ஷது வேத³ஜிஹ்வ: . 15.

கண்ட²ம் கி³ரீஸோவது நீலகண்ட²:
பாணித்³வயம் பாது பினாக பாணி: .
தோ³ர்மூல மவ்யான் மம த⁴ர்ம பா³ஹுர்
வக்ஷ:ஸ்த²லம் த³க்ஷமகா²ந்தகோ வ்யாத் . 16.

மமோத³ர்ம பாது கி³ரீந்த³ர த⁴ன்வா
மத்⁴யம் மமாவ்யான் மத³னாந்தகாரீ .
ஹேரம்ப³தாதோ மம பாது நாபி⁴ம்
பாயாத் கடி தூ⁴ர்ஜடி ரீஸ்வரோ மே . 17.

ஊருத்³வயம் பாது குபே³ர மித்ரோ
ஜானுத்³வயம் மே ஜக³தீ³ஸ்வரோ வ்யாத் .
ஜங்கா⁴யுக³ம் புங்க³வ கேது ரவ்யாத்
பாதௌ³ மமாவ்யாத் ஸுரவந்த³யபாத³: . 18.

மஹேஸ்வர: பாது தி³நாதி³யாமே
மாம் மத்⁴யயாமே வது வாமதே³வ: .
த்ரியம்ப³க: பாது த்ருதீயயாமே
வ்ருஷத்⁴வஜ: பாது தி³னாந்த்யயாமே . 19.

பாயாந் நிஸாதௌ³ ஸஸரிஸேக²ரோ மாம்
க³ங்கா³த⁴ரோ ரக்ஷது மாம் நிஸீதே²
கௌ³ரீபதி: பாது நிஸாவஸானே
ம்ருத்யுஞ்ஜயோ ரக்ஷது ஸர்வகாலம் 20.

அந்த:ஸ்தி²தம் ரக்ஷது ஸங்கரோ மாம்
ஸ்தா²ணு: ஸதா³ பாது ப³ஹி:ஸ்தி²தம் மாம் .
தத³ந்தரே பாது பதி: பஸூனாம்
ஸதா³ஸரிவோ ரக்ஷது மாம் ஸமந்தாத் . 21.

திஷ்ட²ந்த மவ்யாத்³ பு⁴வனைக நாத²:
பாயாத்³ வ்ரஜந்தம் ப்ரமதா²தி⁴ நாத²: .
வேதா³ந்த வேத்³யோ வது மாம் நிஷண்ணம்
மாமவ்யய: பாது ஸிவ: ஸயானம் . 22.

மார்கே³ஷு மாம் ரக்ஷது நீலகண்ட²:
ஸைலாதி³ து³ர்கே³ஷு புர த்ரயாரி: .
அரண்யவாஸாதி³ மஹாப்ரவாஸே
பாயான் ம்ருக³வ்யாத⁴ உதா³ரஸக்தி: 23.

கல்பாந்த காடோப படுப்ரகோப:
ஸ்பு²டாட்டஹா ஸோச்சலி தாண்ட³கோஸ:
கோ⁴ராரி ஸேனார்ணவ து³ர்நிவார
மஹாப⁴யாத்³ ரக்ஷது வீரப⁴த்³ர: . 24.

பத்த்யஸ்வ மாதங்க³ க⁴டா வ்ருத²
ஸஹஸ்ர லக்ஷாயுத கோடி பீ⁴ஷணம் .
அக்ஷௌஹிணீனாம் ஸத மாததாயினாம்
சி²ந்த்³யான் ம்ருடோ³ கோ⁴ர குடா²ர தா⁴ரயா . 25.

நிஹந்து த³ஸ்யூன் ப்ரலயானலார்சிர்
ஜ்வலத் த்ரிஸூலம் த்ரிபுராந்தகஸ்ய .
ஸார்து³ல ஸிம்ஹர்க்ஷ வ்ருகாதி³ ஹிம்ஸ்ரான்
ஸந்த்ராஸய த்வீஸத⁴னு: பினாகம் . 26.

து³:ஸ்வப்ன து³:ஸகூன து³ர்க³தி தெளர்மனஸ்ய
து³ர்பி⁴க்ஷ து³ர்வ்யஸந து³:ஸஹ து³ர்யஸாம்ஸி .
உத்பாத தாப விஷபீ⁴தி மஸத்³ க்³ரஹார்தி
வ்யாதீ⁴ம்ஸ்ச நாஸயது மே ஜக³தா மதீ⁴ஸ: . 27. (2)

ஓ நமோ ப⁴க³வதே ஸதா³ஸிவாய, ஸகல தத்த்வாத்மகாய,
 ஸகலதத்த்வ விதூ³ராய, ஸகலலோகைக கர்த்ரே, ஸகலலோகைக
 ப⁴ர்த்ரே, ஸகலலோகைக ஸம்ஹர்த்ரே, ஸகலலோகைக கு³ரவே,
 ஸகலலோகைக ஸாக்ஷிணே, ஸகலநிக³ம கு³ஹ்யாய, ஸகல
 வரப்ரதா³ய, ஸகல து³ரிதார்தி ப⁴ஞ்ஜனாய, ஸகலஜக³
 த³ப⁴யங்கராய, ஸகலலோகைக ஸங்கராய, ஸஸாங்க ஸேக²ராய,
 ஸாஸ்வத நிஜாவாஸாய, நிர்கு³ணாய, நிருபமாய, நீருபாய,
 நிராபா⁴ஸாய, நிராமயாய, நிஷ்ப்ரபஞ்சாய, நிஷ்கலங்காய,
 நிர்த்³வந்த்³வாய, நி:ஸங்கா³ய, நிர்மலாய, நிர்க³மாய, நித்யருப
 விப⁴வாய, நிருபம விப⁴வாய, நிராதா⁴ராய,
 நித்யஸுத்³த⁴ புத்³த⁴ பரிபூர்ண ஸச்சிதா³னந் தா³த்³வயாய, பரம
 ஸாந்த ப்ரகாஸாய, தேஜோருபாய,
 ஜயஜய மஹாருத்³ர, மஹாரௌத்³ர, ப⁴த்³ராவதார, து³:க² தா³வ
 தா³ரண, மஹாபை⁴ரவ, காலபை⁴ரவ, கல்பாந்தபை⁴ரவ, கபால
 மாலாத⁴ர, க²ட்வாங்க³ க²ட்வக³சர்ம பாஸாங்குஸ ட்³மரு ஸூல- சாப
 பா³ண க³தா³ ஸக்தி பி⁴ண்டி³பால-தோமர முஸல பு⁴ஸுண்டி³
 முத்³க³ர பட்டிஸ பரஸு பரிசு⁴- ஸதக்⁴நீ சக்ராத்³யாயுத⁴-பீ⁴ஷணகர,
 ஸஹஸ்ரமுக², த³ம்ஷ்ட்ராகரால வத³ன, விகடாட்டஹாஸ,
 விஸ்பா²ரித ப்³ரஹ்மாண்ட³ மண்ட³ல, நாகே³ந்த்³ர குண்ட³ல,
 நாகே³ந்த்³ரஹார, நாகே³ந்த்³ரவலய, நாகே³ந்த்³ர சர்மத⁴ர,
 ம்ருத்யுஞ்ஜய, த்ர்யம்ப³க, த்ரிபுராந்தக, விருபாக்ஷ, விஸ்வேஸ்வர,
 விஸ்வருப, வ்ருஷப⁴வாஹன, விஷ்பூ⁴ஷண, விஸ்வதோமுக²,
 ஸர்வதோமுக²,
 மாம் ரக்ஷ ரக்ஷ, ஜ்வல ஜ்வல, ப்ரஜ்வல ப்ரஜ்வல,
 மஹாம்ருத்யு ப⁴ய மபம்ருத்யு ப⁴யம் நாஸய நாஸய,
 ரோக³ப⁴ய முத்ஸாத³ யோத்ஸாத³ய, விஷஸர்ப ப⁴யம்
 ஸமய ஸமய, சோரப⁴யம் மாரய மாரய, மம ஸத்ரு னுச்சாட
 யோச்சாடய, ஸூலேன விதா³ரய விதா³ரய, குடா²ரேண பி⁴ந்தி⁴

பி⁴ந்தி⁴, க²ட்³கே³ன சி²ந்தி⁴ சி²ந்தி⁴, க²ட்வாங்கே³ன விபோத²ய
 விபோத²ய, முஸலேன நிஷ்பேஷய நிஷ்பேஷய, பா³ணை:
 ஸந்தாட³ய ஸந்தாட³ய, ரக்ஷாம்ஸி பீ⁴ஷய பீ⁴ஷய, பூ⁴தானி
 வித்³ராவய வித்³ராவய, கூஷ்மாண்ட³ வேதால மாரீக³ண
 ப்³ரஹ்மராக்ஷஸான் ஸந்த்ராஸய ஸந்த்ராஸய, மமாப⁴யம் குரு
 குரு, வித்ரஸ்தம் மா மாஸ்வாஸ யாஸ்வாஸய, நரகப⁴யான் மா
 முத்³தா⁴ர யோத்³தா⁴ரய, ஸஞ்ஜீவய ஸஞ்ஜீவய, கூஷத்ருட்³ப⁴யாம்
 மா மாப்யாய ஆப்யாய, து³:கா²துரம் மா மானந்த³ யானந்த³ய,
 ஸிவகவசேன மா மாச்சா²த³ யாச்சா²த³ய, ஹர ஹர ம்ருத்யுஞ்ஜய,
 த்ர்யம்ப³க, ஸதா³ஸிவ, பரமஸிவ, நமஸ்தே நமஸ்தே நமஸ்தே நம:.

ருஷப⁴ உவாச .

இத்யேதத் கவசம் ஸைவம் வரத³ம் வ்யாஹ்ருதம் மயா .
 ஸர்வபா³தா⁴ ப்ரஸமனம் ரஹஸ்யம் ஸர்வ தே³ஹினாம் . 28.

ய: ஸதா³ தா⁴ரயேன் மர்த்ய: ஸைவம் கவசமுத்தமம் .
 ந தஸ்ய ஜாயதே க்வாபி ப⁴யம் ஸம்போ⁴ ரனுக்³ரஹாத் . 29.

கூஜீணாயுர் ம்ருத்யு மாபன்னோ மஹாரோக³ஹதோபி வா .
 ஸத்³ய: ஸுக²மவாப்னோதி தீ³ர்க⁴மாயுஸ்ச விந்த³தி . 30.

ஸர்வ தா³ரித்³ர்ய ஸமனம் ஸௌமங்க³ல்ய விவர்த⁴னம் .
 யோ த⁴த்தே கவசம் ஸைவம் ஸ தே³வைரபி பூஜ்யதே . 31.

மஹாபாதக ஸங்கா⁴தைர் முச்யதே சோப பாதகை: .
 தே³ஹாந்தே ஸிவமாப்னோதி ஸிவவர்மானு பா⁴வத: . 32.

த்வமபி ஸ்ரத்³த⁴யா வத்ஸ ஸைவம் கவசமுத்தமம் .
 தா⁴ரயஸ்வ மயா த³த்தம் ஸத்³யஸ்ரேயோ ஹ்யவாப்ஸ்யஸி . 33.

ஸூத உவாச .

இத்யுக்த்வா ருஷபோ⁴ யோகீ³ தஸ்மை பார்தி²வ ஸூனவே .
த³தௌ³ ஸங்க²ம் மஹாராவம் க²ட்³க³ம் சாரி நிஷுத³னம் . 34.

புனஸ்ச ப⁴ஸ்ம ஸம்மந்தர்ய தத³ங்க³ம் ஸர்வதோஸ்ப்ருஸத் .
க³ஜானாம் ஷட்ஸஹஸ்ரஸ்ய த³விசு³ணம் ச ப³லம் த³தௌ³ 35.

ப⁴ஸ்ம ப்ரபா⁴வாத் ஸம்ப்ராப்ய ப³லைஸ்வர்ய த்⁴ருதி ஸ்ம்ருதி: .
ஸ ராஜபுத்ர: ஸாஸாபே⁴ ஸரத³ர்க இவ ஸ்ரியா . 36.

தமாஹ ப்ராஞ்ஜலிம் பூ⁴ய: ஸ யோகீ³ ராஜநந்த³னம் .
ஏஷ க²ட்³கோ³ மயா த³த்தஸ் தபோ மந்த்ரானுபா⁴வத: . 37.

ஸிததா⁴ர மிமம் க²ட்³க³ம் யஸ்மை த³ர்ஸயஸி ஸ்பு²டம் .
ஸஸத்³யோ ம்ரியதே ஸத்ரு: ஸாக்ஷான் ம்ருத்யுரபி ஸ்வயம் 38.

அஸ்ய ஸங்க²ஸ்ய நிஹ்ராத³ம் யே ஸ்ருண்வந்தி தவாஹிதா:
தே மூர்ச்சி²தா: பதிஷ்யந்தி ந்யஸ்த ஸஸ்த்ரா விசேதனா: . 39.

க²ட்³க³ ஸங்கா² விமௌ தி³வ்யௌ பரஸைன்ய விநாஸிௌ .
ஆத்மஸைன்யஸ்வ பக்ஷாணாம் ஸௌர்யதேஜோ விவர்த⁴ௌ . 40.

ஏதயோஸ்ச ப்ரபா⁴வேன ஸைவேன கவசேன ச .
த்³விஷட் ஸஹஸ்ர நாகா³னாம் ப³லேன மஹதாபி ச . 41.

ப⁴ஸ்ம தா⁴ரண ஸாமர்த்²யாச் ச²த்ருஸைன்யம் விஜேஷ்யஸி .
ப்ராப்ய ஸிம்ஹாஸனம் பைத்ர்யம் கோ³ப்தாஸி ப்ருதி²வீமிமாம் . 42.

இதி ப⁴த்³ராயுஷம் ஸம்ய க³னுஸாஸ்ய ஸமாத்ருகம் .
தாப⁴யாம் ஸம்பூஜித: ஸோ த² யோகீ³ ஸ்வைரக³திர்யயௌ . 43.

இதி ஸ்ரீஸ்காந்தே³ மஹாபுராணே ஸிவகவசம் ஸம்பூர்ணம் .